

नेपाल गजेट

भाग ३

श्री ५ को सरकारद्वारा प्रकाशित

काठमाडौं, आश्विन २३ गते २०१८ साल

श्री ५ को सरकार
रक्षा मन्त्रालय

श्री ५ को सरकारले बनाएको तल लेखिए बमोजिमको सैनिक भर्ना (विशेष व्यवस्था) नियमहरू, २०१८ सर्वसाधारणको जानकारीको लागि प्रकाशित गरिएकोछ ।

शाही सेनाका रिक्त स्थानहरू मध्ये जे. सी. ओ. र सो मुनि जवानसम्मका अरु दर्जाहरूमा नेपाल अधिराज्य बाहिरको सेनाबाट अवकाश पाएका नेपाली नागरिक उम्मेदवारहरूलाई भर्ना गर्ने विशेष व्यवस्था गर्नु वाञ्छनीय भएकोले,

सैनिक ऐन, २०१६ को दफा १६५ ले दिएको अधिकार र त्यस सम्बन्धमा प्राप्त अरु सबै अधिकारको प्रयोग गरी श्री ५ को सरकारले देहायका नियमहरू बनाएकोछ ।

१. संक्षिप्त नाम र प्रारम्भ:- (१) यी नियमहरूको नाम सैनिक भर्ना (विशेष व्यवस्था) नियमहरू, २०१८ रहेकोछ ।

(२) यी नियमहरू तुरुन्त प्रारम्भ हुनेछन् ।

२. नेपाल अधिराज्य बाहिरको सेनाबाट अवकाश पाएका नेपाली नागरिक उम्मेदवारहरूलाई भर्ना गर्न सकिने व्यवस्था:- नेपाल अधिराज्य बाहिरको सेनाबाट अवकाश पाएका नेपाली नागरिकहरूलाई देहायको अवस्थामा शाही सेनाको रिक्त स्थानहरू मध्ये जे. सी. ओ. र सो मुनि जवानसम्मका अरु दर्जाहरूमा यी नियमहरू बमोजिम भर्ना गर्न सकिने छ :-

(६)

आधिकारिकता २६७ विभागबाट प्रमाणित गरिएपछि मात्र लागु हुनेछ।

(क) नेपाल अधिराज्य बाहिरको सेनामा काम गरी सेना सम्बन्धी तालीम पाएको ।
 (ख) नोकरीको अवधि पूरा गरेर वा नाम कटाएर नेपाल अधिराज्य बाहिरको सेनाबाट पेन्सन पाएर वा नपाएर राम्रो आचरणसाथ अवकाश पाएका,
 राम्रो आचरणको प्रमाणको निमित्त डिस्चार्ज सर्टिफिकेटलाई पनि आधार मानिने छ ।

(ग) जे. सी. ओ. को. निमित्त ४० वर्ष उमेर ननाघेका र अरु दर्जाका निमित्त ३६ वर्ष उमेर ननाघेको ।

उमेरको निमित्त डिस्चार्ज सर्टिफिकेट प्रमाण मानिने छ र

(घ) उचाइ ५ फिटभन्दा कम नभएका ।

३. भर्ना गरिने व्यक्तिहरूको हृद संख्या:- शाही सेनाको रिक्त स्थानहरूमा यी नियमहरू बमोजिम भर्ना गरिने व्यक्तिहरूको जम्मा संख्या ५०० भन्दा बढी हुने छैन र १

कम्पनीमा २ सेक्शनभन्दा बढी हुने छैन ।

४. भर्ना लिने स्थान:- यी नियमहरू बमोजिम भर्ना लिने प्रयोजनको निमित्त नेपाल अधिराज्यको पश्चिम भाग तर्फ २ दुई ठाउँमा र पूर्व भाग तर्फ १ एक ठाउँमा भर्ना केन्द्र खोलिने छ । सो स्थानहरूबाट आवश्यक संख्यामा पूर्ति हुन नसकेमा नेपाल अधिराज्यको अन्य भागमा पनि आवश्यक परेमा सोही अनुसारको भर्ना केन्द्रहरू वा आ. हे. क्वा-बाट खोलन सकिनेछ ।

५. भर्ना समिति:- भर्ना लिँदा स्थानीय बडाहाकिम वा निजबाट मनोनीत जिल्ला गोस्वा-राका प्रतिनिधि १, शाही सेनाको प्रतिनिधि १, र जिल्ला अस्पतालको डाक्टर १ समेतको समितिले जाँची योग्य ठहराएको उम्मेदवारलाई भर्ना गरिने छ । डाक्टर-द्वारा उम्मेदवारको स्वास्थ्य जाँच हुँदा प्रचलित डाक्टरी स्वास्थ्य जाँच सम्बन्धी नियम अनुसार गरिने छ ।

६. ग्राह्यता:- भर्ना गर्दा इन्पयान्द्री यूनिटका जवानहरूलाई विशेष ग्राह्यता दिइने छ ।

७. रिफ्रेसर कोर्स:- यी नियमहरू बमोजिम भर्ना गरिएका व्यक्तिहरूलाई शाही सेनाको नियम बमोजिम ध्यारेक सिष्टममा राखिनेछ र ४ देखि ६ हप्तासम्मको रिफ्रेसर कोर्स दिइने छ ।

८. सेवाका अरु शर्तहरू:- (१) यी नियमहरू बमोजिम भर्ना गरिएका व्यक्तिहरूले भर्ना भएका ३ वर्षसम्म अनिवार्य कारण परेमा बाहेक नोकरी छोड्न पाउने छैन । निजहरूलाई कारण परेमा तुरुन्त हटाउन सकिने छ ।

(२) तलब, भत्ता, राशन, पोशाक, उमेरको हद, विदा, पेन्सन, उपदान, अशक वृत्ति र सेवाको अरु शर्तहरू शाही सेनाको सरह हुनेछ ।

आज्ञाले—

गम्भीरध्वज गुरुङ्ग

श्री ५ को सरकारको का. मु. उप-सचिव,

रक्षा मन्त्रालय

मुद्रण विभाग,
सिंहदरबार

५७९

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

मुद्रण विभाग,
सिंहदरबार

५८०

आधिकारिकता मुद्रण विभागबाट प्रमाणित गरिएपछि मात्र लागु हुनेछ।